

पत्र सूचना कार्यालय (रक्षा विंग)

भारत सरकार

\*\*\*\*\*

‘हर काम देश के नाम’

नई दिल्ली: भाद्रपद 25, 1944

शुक्रवार: 16 सितंबर 2022

**रक्षा मंत्रालय ने रक्षा और एयरोस्पेस क्षेत्र में उत्कृष्टता के लिए रक्षा मंत्री पुरस्कार 2021-22 हेतु  
ऑनलाइन पोर्टल का शुभारंभ किया**

रक्षा मंत्रालय के रक्षा उत्पादन विभाग ने आज रक्षा और एयरोस्पेस क्षेत्र में उत्कृष्टता के लिए रक्षा मंत्री पुरस्कार 2021-2022 के लिए आवेदन करने हेतु ऑनलाइन पोर्टल का शुभारंभ किया। रक्षा मंत्रालय के रक्षा उत्पादन विभाग के अंतर्गत गुणवत्ता आश्वासन महानिदेशालय (डीजीक्यूए) द्वारा प्रबंधित रक्षा मंत्री के पुरस्कारों का मुख्य उद्देश्य रक्षा विनिर्माण में आत्मनिर्भरता प्राप्त करने के लिए सरकार की ‘मेक इन इंडिया’ पहल को और बढ़ावा देना तथा भारतीय रक्षा उद्योगों (निजी और साथ ही रक्षा सार्वजनिक क्षेत्र के उपक्रमों/सार्वजनिक क्षेत्र के उपक्रमों दोनों) द्वारा स्वदेशीकरण, नवाचार और निर्यात के क्षेत्र में उत्कृष्टता का सम्मान करना है।

यह पहल रक्षा और एयरोस्पेस क्षेत्र में औद्योगिक आधार को व्यापक बनाने की सुविधा प्रदान करेगी, निजी उद्योगों, विशेष रूप से एमएसएमई/ स्टार्ट-अप खंडों से ‘छिपे हुए रत्नों’ की पहचान करेगी और उन्हें दूसरों के लिए रोल मॉडल के रूप में बढ़ावा देगी।

विभिन्न श्रेणियों के अंतर्गत रक्षा मंत्री पुरस्कारों के लिए आवेदन केवल ऑनलाइन पोर्टल (<https://rmawards.ddpmod.gov.in>) के माध्यम से स्वीकार किए जाएंगे और पुरस्कारों के लिए आवेदनों का प्रसंस्करण/प्रोसेसिंग भी ऑनलाइन किया जाएगा ऑनलाइन आवेदन करने की अंतिम तिथि 29 सितंबर 2022 है। डीजीक्यूए का रक्षा मंत्री पुरस्कार सेल पोर्टल और हेल्पलाइन सुविधा का प्रबंधन करेगा (ईमेल:- [rmawardsmod-dgqa@gov.in](mailto:rmawardsmod-dgqa@gov.in); टेलीफोन:- 011-24196951)

गुजरात के गांधीनगर में 18 से 22 अक्टूबर 2022 तक आयोजित होने वाले डेफएक्सपो-22 के दौरान वर्ष 2021-22 के लिए पुरस्कार प्रदान किए जाएंगे।

एबीबी/डीएस